

Nesip etsin!

Category: Goşgular, Kitapcy
написано kitapcy | 26 января, 2025
Nesip etsin! NESIP ETSIN!

- Şu gün täze köýnek aldym.
- Toýda geýmek nesip etsin!
- Irden elin gaýmak aldym.
- Bile iýmek nesip etsin!

- Maşyn aldym täp-täzeje,
- Sürmek ony nesip etsin!
- Baryp gaýtjak obamyza ,
- Oba barmak nesip etsin!

- Uzak ilden gardaş geldi,
- Didarlaşmak nesip etsin!
- Dost ýatyr hassahanada.
- Halyn sormak nesip etsin!

- Sähetli gün toýumyz bar.
- Toý toýlamak nesip etsin!
- Suwa düşjek derýa baryp,
- Suw boýlamak nesip etsin!

- O goňşymyň bergisi bar.
- Bergi hasap-hesip etsin.
- Algydarlar, bergidarlar
- Almak, bermek nesip etsin!

- Palaw geldi, alyň, alyň.
- Bile iýmek nesip etsin!
- Nesip etsin, nesip etsin,
- «Nesip!» diýmek nesip etsin!

28.12.2013. Goşgular